



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416101 FAX : 21416941

MINUTI

Laqgħa tal-Kunsill Lokali Ħal Lija

IS-SEBA' LEGISLATURA

Laqgħa Numru 89

Data tal-laqgħa: It-Tnejn 29 ta' April 2019

Il-Kunsilli Lokali Ħal Lija Itaq' fl-Uffiċċju Amministrattiv tiegħu li jinsab fi Triq Robert Mifsud Bonnici, fil-5.00 ta' filgħaxija.

PREŻENTI:

Magda Magri Naudi – Sindku
Stephanie Cutajar – Viċi Sindku (waslet fil-5.25pm)
Lorraine Farrugia – *Minority Leader*
Salvu Farrugia – Kunsillier

ASSENTI B'APOLOGIJI (Skont Ordni Permanenti 14A(3):

Massimo Scerri – Kunsillier

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Deputat Segretarju Eżekuttiv (Deputat SE)

Minuti

Is-Sindku Magda Magri Naudi, ippresediet il-laqqgħa.

89.1 Qari tal-ittri ta' apologiji

- 89.1.1 Is-Sindku, infurmat lill-Kunsill li l-Kunsillier Massimo Scerri mhux ser jattendi għal-laqqgħa peress li jinsab ma jiflahx. Il-Kunsilliera preżenti approvaw l-assenza tiegħu.

89.2 Kunsiderazzjoni u Approvazzjoni tal-Minuti tal-Laqqgħa Numru 88

- 89.2.1 Fuq il-mejda tal-Kunsill tqiegħdu l-Minuti tat-Tmienja u Tmenin Laqqgħa. Kopja tal-minuti ngħataw lil kull kunsillier qabel il-laqqgħa.
- 89.2.2 Is-Sindku staqsiet jekk hemmx xi korrezzjoni tal-minuti.
- 89.2.3 Fuq proposta tal-*Minority Leader* Lorraine Farrugia li kienet issekondata mill-Kunsillier Salvu Farrugia, il-minuti ġew approvati unanimament.

89.3 Punti li joħorġu mill-Minuti

- 89.3.1.1 **Para 88.3.3 – Talba biex issir tabella 'Don't park on culvert'**
Id-Deputat SE infurmat lill-Kunsill li l-kuntrattur infurmana li fejn ġie ssuġġerit li jeħlu r-*reflectors*, kif jitwaħħlu se jkissruhom mill-ewwel u għalhekk ma ġewx imwaħħla.
- 89.3.1.2 Il-*Minority Leader* Lorraine Farrugia, insistiet li jitwaħħlu xorta. Il-Kunsill qabel li jitwaħħlu.
- 89.3.2 **Para 88.10.3 – Arblu mgħawweġ fi Triq Halmann**
Ġie nnutat li l-arblu tneħħewlu l-*wires* minn miegħu pero' l-arblu ma ġiex irranġat. Il-*Minority Leader* Lorraine Farrugia, talbet li jekk ma nsibux ta' min hu l-arblu, ninfurmaw lill-kuntrattur tal-Kunsill li jsewwi l-bozoz biex ineħħih hu, u nużawh biex tiġi nstallata waħda mill-bozoz godda fuqhu.

89.4 Komunikazzjoni mis-Sindku

- 89.4.1 Is-Sindku infurmat lill-Kunsill li flimkien mal-*Minority Leader* Lorraine Farrugia u l-impjegati tal-Kunsill, attendew għat-tnedija tal-ktieb li ġie ppubblikat mir-Regjun Ċentru.
- 89.4.2 Is-Sindku infurmat lill-Kunsill li l-ex-Kunsillier Dr Marc Sant ta xi fuljetti dwar *Legal Aid* biex jitpoġġew għall-attenzjoni tar-resident fl-uffiċċju tal-Kunsill.
- 89.4.3.1 Is-Sindku infurmat lill-Kunsill li qalet li tkellmet mad-Direttur Ġenerali tal-Kunsilli Lokali dwar il-proġett li l-Kunsill ippropona biex jitwettagħ bin-*Norwegian Funds*, fejn qalilha li dan ġie milqugħ u li, għalkemm m'għandna xejn bil-miktub, nistgħu inħabbru mar-residenti. Is-Sindku qalet li issa sta għall-Kunsill il-ġdid li jkompli fuq dan il-proġett.
- 89.4.3.2 Is-Sindku qalet li dan il-proġett se jkun fuq art tal-gvern viċin il-miżna l-antika. Dan jikkonsisti minn serra, *lecture hall*, li tista' tintuża wkoll bħala sala tal-komunita' u parkeġġ. Hawn it-tfal tal-iskola, kif ukoll il-pubbliku, jistgħu jitgħallmu kif ikabbru l-ħxejjex u l-ħxejjex bil-metodu *hydroponic* (bl-ilma).
- F'dan il-ħin (5.20pm) daħlet il-Viċi Sindku Stephanie Cutajar għal-laqqgħa.**
- 89.4.4 Is-Sindku infurmat lill-Kunsill lix-xogħlijiet ta' tiswija tas-*safety tiles* u apparat ieħor tal-bandli ġie ordnat. Din l-ispiża ser tiġi ffinanzjata mill-Kunsill għax l-*accountant* ikkonfermat li hemm biżżejjed fondi.

89.5 Tweġibiet għall-Mistoqsijiet tal-Kunsilliera

- 89.5.1 Il-*Minority Leader* Lorraine Farrugia infurmat lill-Kunsill li, flimkien mas-Sindku saret spezzjoni fi Triq Nikola Kottoner u Triq tal-Mirakli, fejn giet identifikata kaxxa bajda kbira f'kull triq, li jistgħu jiġu f'zewġ *parking bays*. Qalet ukoll li fejn il-*parking bay* ta' Triq Nikola Kottoner hemm zewġ *yellow*

lines li jridu jsiru.

- 89.5.2 Il-*Minority Leader* Lorraine Farrugia qalet li filwaqt li tifhem li l-ħaddiema m'għandhomx apparat biex jaħdmu, biċċa xogħol bħal *patching*, xorta għadha ssir bl-aħjar mod possibbli. Qalet li xi residenti gergu, minħabba l-fatt li meta għamlu *patching* fi Triq Nikola Kottoner u Sqaq il-Kunċizzjoni, dawn qabdu u tefgħu it-*tarmac* dirett fil-ħofor mingħajr ma naddfu l-ħofra u d-dawra miż-żrar li kien hemm. Hekk it-*tarmac* jinqalgħa mal-ewwel karozza li tgħaddi minn fuqu.
- 89.5.3 Il-*Minority Leader* Lorraine Farrugia infurmat lill-Kunsill fit-tarf ta' Sqaq il-Kunċizzjoni hemm bżonn li ssir kaxxa bajda fil-kantuniera għax karożzi qed jipparkjaw u jaqilgħu iċ-ċitazzjonijiet. Ser ssir spezzjoni tal-*area* mas-Sindku.

89.6 Kunsiderazzjoni u Approvazzjoni ta' Rapporti

- 89.6.1.1 **Aġġustamenti proposti mill-Udituri tal-Gvern għar-Rapport Finanzjarju għas-sena 2018**
Id-Deputat SE qiegħdet fuq il-mejda tal-Kunsill ir-Rapport Finanzjarju għas-sena 2018 kif emendat wara li sar l-*Audit*. Kopja ngħatat lil kull kunsillier qabel il-laqgħa. L-*accountant* tal-Kunsill, is-Sa Marisa Ciappara, kienet preżenti u tat spjegazzjoni dettaljata fuq l-aġġustamenti li ġew proposti mill-Awdituri.
- 89.6.1.2 L-*accountant* qalet li din is-sena kellhom jiġu implimentati struzzjonijiet maħruġa mid-Dipartiment għall-Gvern Lokali f'Direttiva Numru 1/2017 - *Accounting Treatment* ta' Assi Fissi (*Non-Current Assets*). Dawn jinkludu tibdil fil-metodu tad-*depreciation* u *Government Grants*.
- 89.6.1.3 L-*accountant* spjegat kif dawn il-bidliet, speċjalment il-bidla fil-metodu tad-*depreciation*, affettwaw drastikament ir-rapport tad-dħul u l-ħruġ peress li, skond kif indikaw l-awdituri, għal din is-sena biss, kellu jiġi mġoddi l-ammont ta' €80,133 bħala *depreciation*. Dan irriżulta f'*surplus* minimu ta' €1,295. L-*accountant* qalet li, għalkemm din is-sena l-Kunsill kellu *surplus* baxx, il-Kunsill xorta jinsab f'qagħda finanzjarja tajba.
- 89.6.1.4 Fuq proposta tal-*Minority Leader* Lorraine Farrugia, li kienet issekondata mill-Viċi Sindku Stephanie Cutajar, ir-rapport ġie approvat unanimament.
- 89.6.1.5 L-*accountant* irrakkomandat li l-Kunsill ma jagħmilx proġetti ġodda oħra u għalissa jimxi mal-*budget* tas-sena.

89.7 One-Way System fi Triq Annibale Preca

- 89.7.1 Id-Deputat SE infurmat lill-Kunsill li saret laqgħa bejn it-tliet Kunsilli kkonċernati u uffiċjali ta' TM fuq din il-kwistjoni. Waqt din il-laqgħa ġie deċiż li l-*One-Way System* tiġi sospiżza sakemm isiru aktar diskussjonijiet. Sadanittant, TM ser ikunu qed jagħmlu studju fuq kif ser jiġu affetwati t-toroq tal-madwar jekk jiġi implimentata din is-sistema.
- 89.7.2 Is-Sindku qalet li suppost dalwaqt jibda l-proġett '*Share the Road*', fejn qed nisperaw li din ittaffi l-problema ta' Triq Annibale Preca.
- 89.7.3 Il-Viċi Sindku Stephanie Cutajar qalet li qed tinħoloq kongestjoni ftit l'isfel mill-istatwa tal-Madonna, peress li qed jipparkjaw 4 karożzi minflok 3. Apparti minn hekk, min ikun nieżel u min ikun tiela', ma jċedux u b'hekk qed tinħoloq il-kongestjoni. Ser isir *refresh* tar-*road markings* tal-parking bays u tad-dyl.
- 89.7.4 Il-Kunsill qabel li ninfurmaw lill-TM b'din il-problema, biex jissuġġerulna x'jista' jsir f'din il-parti biex tittaffa l-problema ta' kongestjoni f'din il-parti.

89.8 Ilmenti u *Items* oħra ta' xogħol ieħor tal-Kunsill

- 89.8.1 **Rural Development Programme Measure 4.4**
Id-Deputat SE infurmat lill-Kunsill li l-applikazzjoni biex jiġi rrangati l-ħitan tas-sejjeħ ġie *rejected* għax meta ġiet sottomessa kellha dokument nieqes. Il-Kunsill ser jerġa' japplika għax hemm sejħa oħra miftuħa.
- 89.8.2 **Petty Cash Float**
Id-Deputat SE talbet li l-*Petty Cash Float* jiżdied minn €23.29 għal €200 għax l-ammont m'għadux adegwat. Il-Kunsill unanimament approva.

89.8.3.1

Tender for the Services of an Accountant and Accounting Technician – LLC/02/2019 u Tender for the Upkeep and Maintenance Services of Parks, Gardens and Soft Areas using environmentally friendly products and practices – LLC/03/2018

Id-Deputat SE infurmat lill-Kunsill lis-sejha għall-offerti għat-Tender for the Services of an Accountant and Accounting Technician – LLC/02/2019 u għat-Tender for the Upkeep and Maintenance Services of Parks, Gardens and Soft Areas using environmentally friendly products and practices – LLC/03/2018, ħarġu u ser jagħlqu fid-9 ta' Mejju 2019.

89.8.3.2

Il-Kunsill qabel li l-Kumitat tal-Evalwazzjoni se magħmul minn dawn il-membri:

Chairperson: Is-Sindku Magda Magri Naudi

Evalwaturi: Ser jiġi cċekjat jekk l-evalwaturi li evalwaw it-Tenders preċedenti humiex disponibbli jekk le nsibu evalwaturi oħra.

89.8.4.1

Papplewick School Choir

Id-Deputat SE infurmat lill-Kunsill li rċivejna invoice li tammonta għal €36.75c rigward stampar ta' poster biex jippromwovi l-kuntċert li sar fis-17 ta' Frar 2019.

89.8.4.2

Is-Sindku qalet li din l-ispiża kienet għet approvata mill-Kunsill pero' ma kinitx tniżżlet fil-minuti u għalhekk il-Kunsill unanimament approva li jsir il-ħlas.

89.8.5.1

Ċirkulari AKL 2019/037 – 2019 EU Health Award for cities, NGOs and schools

Għet innutat Ċirkulari AKL 2019/037 – 2019 EU Health Award for cities, NGOs and schools mibgħuta mill-Assoċjazzjoni tal-Kunsilli Lokali.

89.8.5.2

Din iċ-Ċirkulari ser tintbagħat għall-attenzjoni tal-iskola Primarja. Apparti minn hekk, ser jiġi cċekjat x'tirrikjedi biex il-Kunsill japplika, u jekk l-iskola Primarja tkun interessata li tipparteċipa, l-Kunsill jista' jingħaqad magħhom.

89.8.6.1

Ċirkulari AKL 2019/038 – Malta Pride Initiative 2019

Għet innutata Ċirkulari AKL 2019/038 – Malta Pride Initiative 2019 mibgħuta mill-Assoċjazzjoni tal-Kunsilli Lokali.

89.8.6.2

Il-Kunsill idduskuta u qabel li jieħu sehem f'din l-inizjattiva billi jinżebagħ il-bank li hemm fit-tarf ta' Triq id-dejqa bil-kuluri tal-qawsalla.

89.8.7.1

Ċirkulari AKL 2019/012 – Ħatra ta' DPO Temporanju

Għet innutata Ċirkulari AKL 2019/010 – Ħatra ta' DPO Temporanju mibgħuta mill-Assoċjazzjoni Kunsilli Lokali, fejn qed jinfurmaw lill-Kunsilli li l-ħatra tas-Sur Ian Magro bħala DPO ta' diversi Kunsilli ser tkun sal-aħħar ta' Mejju u l-Kunsilli jridu jaħtru DPO ieħor.

89.8.7.2

Id-Deputat SE se ġgħib kwotazzjonijiet għas-servizz ta' DPO għal perjodu ta' sena.

89.8.8.1

Ċirkulari SPI/07/2019 – Finanzjament ta' Proġetti Kapitali – Apparat għal Sistemi ta' Irrigazzjoni

Għet innutata Ċirkulari SPI/07/2019 – Finanzjament ta' Proġetti Kapitali – Apparat għal Sistemi ta' Irrigazzjoni mibgħuta mid-Dipartiment għall-Gvern Lokali.

89.8.8.2

89.8.9.1

Il-Kunsill qabel li napplikaw għall-Ġnien Rikreattiv.

Tiġdid tal-kuntratt tal-iskrivana

Id-Deputat SE infurmat lill-Kunsill l-iskrivana *part-time* kien ser jiskadilha l-kuntratt tal-impjieg tagħha fil-15 ta' Mejju 2019.

89.8.9.2

89.8.10.1

Il-Kunsill approva t-tiġdid ta' dan il-kuntratt għal tliet snin oħra.

Talba biex Trejgħet Kleriku Ġakbu Abela issir one-way

Ġew innutati r-risposti tar-residenti, kif ukoll tal-bdiewa li għandhom l-għalqa f'din it-triq dwar it-talba li kien għaddha resident biex din it-triq issir *one-way*.

89.8.10.2

89.8.10.3

Id-Deputat SE infurmat li kien hemm 9 li qablu ma' din it-talba u 27 li ma qablux. Għalhekk, il-Kunsill qabel li t-triq għandha tibqa' kif inhi.

89.8.11.1

Il-Minority Leader Lorraine Farrugia infurmat lill-Kunsill li resident minn din it-triq kien talab li ssir *sleeping policeman* fejn id-dar tiegħu minħabba vetturi li qed jgħaddu b'veloċità qawwiya mit-triq. Se tiġi cċekjata l-area biex naraw jekk fejn qed jitlob mhu ser ittellef lill-ħadd u napplikaw għal permess

ma' TM.

Triq Depiro Gourgion

89.8.11.2 Resident qed jitolob biex il-Kunsill ikellem lil TM rigward meta ser isir il-parti ta' gewwa ta' Triq Depiro Gourgion.

89.8.12 Il-Minority Leader Lorraine Farrugia infurmat lill-Kunsill li dwar dan kienet diġa' staqsiet, fejn infurmawha li l-ewwel iridu jsiru t-toroq ipplananti fuq Hal Lija, biex jaraw toroq oħra.

GreenPak's Local Council Awards

89.8.13.1 Giet innutata email mibgħuta mill-GreenPak dwar il-GreenPak's Local Council Awards. Gie deciż li l-Kunsill jibgħat in-nominazzjoni għall-premju Most Supportive Locality Award.

Applikazzjoni għal Reserved Parking fi Triq il-Kbira

89.8.13.2 Giet innutata l-applikazzjoni tat-TM ta' residenta biex issir reserved parking bay viċin ir-residenza tagħha fi Triq il-Kbira.

89.8.14

Il-Kunsill ma jsibx oġġezzjoni, pero' ser tiġi ċcekjata l-area biex inkunu ċerti jekk għandhiex garaxx.

Kwotazzjonijiet għax-xiri ta' paper shredder

89.8.15.1 Id-Deputat SE ressqet 3 kwotazzjonijiet li gabet għax-xiri ta' paper shredder. Il-Kunsill unanimament approva l-irħas kwotazzjoni.

Kwotazzjonijiet għax-xiri ta' microwave u magna tal-kafe' għall-uffiċċju

89.8.15.2 Id-Deputat SE ressqet 3 kwotazzjonijiet li gabet għax-xiri ta' microwave. Il-Kunsill unanimament approva l-irħas kwotazzjoni.

89.8.16.1 Id-Deputat SE ressqet 3 kwotazzjonijiet li gabet għax-xiri ta' magna tal-kafe'. Is-Sindku qalet li hi mhux għal dan it-tip ta' magni tal-kafe' kienet qed tirreferi imma għal cafetier (plunger). Għalhekk, din il-kwotazzjoni ma gietx approvata u ser tintxara cafetier (plunger).

Kwotazzjoni ta' bozoz ġodda

89.8.16.2 Fl-aħħar laqgħa ġew imresqin talbiet għal 3 bozoz ġodda. Id-Deputat SE ressqet kwotazzjoni ta' bozza ġdida fuq arblu (€1,223.66) u bozza ġdida fuq bracket (€256.06). Il-Minority Leader Lorraine Farrugia qalet li dawn isiru fuq pole.

89.8.16.3 Id-Deputat SE qalet li l-kuntratt tal-manutenzjoni tal-bozoz skada u qed jaħdmu b'Direct Order, u għalhekk tal-parir li nistennew kuntratt ġdid biex jiġu nstallati dawn il-bozoz għax jekk ninstallawhom issa it-threshold ta' €5,000 ser tiġi wżata mill-ewwel u ma jkunx hemm minn fejn isir manutenzjoni ta' bozoz li jiġu rrapurtati bil-ħsara. Qalet ukoll, li kienu qed jaħdmu biex tinħareġ sejha għall-offerti.

89.8.16.4 Il-Minority Leader insistiet li jsiru xorta. Id-Deputat SE qalet li hi fl-obbligu li tesegwixxi l-ordnijiet tal-Kunsill u li jekk japprovaw, jiġu ordnati dawn il-bozoz, pero' hi ukoll għandha l-obbligu li timxi mal-liġi u għalhekk, kif l-ispejjeż ta' dawn il-bozoz ġodda flimkien mal-manutenzjoni ta' bozoz jilħqu l-€5,000, mhux ser tkun qed tawtorizza li jiġu rranġati bozoz oħra, u bozoz jibqgħu bil-ħsara sakemm jiġi awarded tender ġdid.

89.8.17.1 Is-Sindku pproponiet, li nistennew li joħroġ it-tender, u dawn il-bozoz ġodda jsiru kif jiġi awarded tender ġdid. F'dan ir-rigward gie deciż li nistennew li tinħareġ is-sejha għall-offerti u f'każ li l-kont tax-xahar ta' April ma jiġi għoli, il-Kunsill jikkunsidra li għallinqas issir il-bozza l-ġdida ta' Triq il-Maħlut.

Talba għal kumpens għal ħsara li għamel fuq il-vettura

89.8.17.2 Resident qed jerġa' jressaq talba għall-kumpens għal ħsara li għamel fuq il-vettura tiegħu (barxa mal-qiegħ) konsegwenza ta' ħofra li ma kinitx tidher bl-ilma tax-xita fi Trejket il-Kleriku Gakbu Abela. L-ispejjeż jammontaw €170.00. Ir-resident qal li jekk dan ma jsirx, se jfittex lill-Kunsill kollu speċjalment lill-firmaturi li f'dak iż-żmien iffiraw iċ-ċekk tax-xogħlijiet li kien sar bil-konkos f'dik it-triq f'Awwissu. Huwa qed jgħid li sar xogħol ħażin u li ma missux inqala' f'tant qasir żmien.

89.8.18 Id-Deputat SE qalet li, iċcekjat ma' tal-insurance fejn qalulha li l-Kunsill irid iħallas €500.00 biex tinfetaħ claim magħhom. Gie nnutat li, il-Kunsill ma jistax jikkonferma jekk fejn iġġarbet il-ħsara hux l-istess post li kien sar il-konkos mill-kuntrattur imqabbad mill-Kunsill, għax issa sar xogħol ta' re-surfacing minn IM u għalhekk, il-Kunsill approva din it-talba u ser iħallas il-kumpens dejjem jekk ir-resident jipprovdha d-dokumentazzjoni meħtieġa.

89.8.19

Parking bays fi Triq Nazju Cortis

Is-Sindku infurmat lill-Kunsill li kellmuha xi nies biex jittwessaw il-*parking bays* ta' Triq Nazju Cortis għax bilkemm joqgħodu fejn xulxin. Il-Kunsill approva.

89.8.20.1 **Vaska fil-*playingfield* tal-Mirakli**

Resident qed jipproponi li jagħmel vaska kbira fil-*playing* tal-Mirakli, fejn ikun jista' jpoġġi ħut fiha. Jekk il-Kunsill japprova, ir-resident ser ikun qed iħallas l-ispejjeż kollha biex tinbena, kif ukoll ser ikun qed jieħu ħsieb il-manutenzjoni tagħha. Il-Kunsill approva, filwaqt li jirringrazzja lir-resident ta' din l-inizjattiva.

Talba għal tabelli fi Triq Preziosi

89.8.20.2 Residenta qed titlob biex tehel tabella fi Triq Preziosi biex turi li ċertu vetturi biss ta' ċertu għoli jistgħu jidhlu, minhabba lit-triq dejqa. Ir-resident qalet li diġa' hemm tabella biex fi Triq Preziosi ma jidhlux trakkijiet imma dawn xorta qed jidhlu u forsi tabella b'*Max height*, jkun jista' jsir infurzar. Ir-

89.8.21.1 residenta qalet li kellha tmur tagħmel rapport l-għassa għax fis-7 ta' Marzu 2019, x'hin waslet lura d-dar mix-xogħol sabiet il-faċċata milquta bit-targa tal-bieb kollha mkissra u bir-roti mmarkati ta' xi trakk kbir li daħal fit-triq.

89.8.21.2 Il-Kunsill approva li jsiru żewġ tabelli peress lit-triq hija *two-way*. Jekk jista' jkun dawn it-tabelli jeħlu ma' arbli ta' tabelli eżistenti.

Talba biex issir *sleeping policeman* fi Triq Annibale Preca

Residenta qed titlob li ssir *sleeping policeman* fi Triq Annibale Preca eżatti quddiem l-istatwa ta' San Ġużepp. F'din il-parti diġa' hemm *SLOW* mal-art pero' din mhix effettiva għax il-vetturi xorta jitilgħu bi *speed* qawwi.

89.8.22.1

Din it-talba ma ġietx approvata għar-raġuni li diġa' hemm waħda f'tit il'fuq. Il-Kunsill xtaq jirrimarka li fil-futur qarib TM se tibda proġett bit-tema '*Share the Road*' f'diversi lokalitajiet madwar Malta, fejn *Hal Lija* se tkun waħda minn dawn il-lokalitajiet li se tieħu sehem f'din l-inizjattiva. Matul dan il-proġett, *CCTV cameras* ser jiġu installati f'diversi akwati biex jimmonitorjaw it-traffiku u sitwazzjonijiet simili. Jekk dan il-proġett jirnexxi ma jkunx hemm bżonn li tiġi nstallata *sleeping policeman*.

89.8.23.1

Talba biex jitneħħa xi *parking* minn Triq Giuseppe Cali

89.8.23.2 Resident qed jitlob li titneħħa jew il-*parking* bay jew l-*MC Bay* minn faċċata peress li qed isibu diffikulta' biex jidhlu / joħroġu mill-garaxx fi Triq Giuseppe Cali peress lit-triq dejqa. Ser tiġi ċcekjata

89.8.24.1

Talba biex issir *un/loading bay* quddiem l-entrata tal-ground tal-football

Ġiet innutata *email* mibgħuta mill-President tal-*Balzan FC*, fejn qed jinfurmw li filwaqt li jibdwew jużaw l-entrata minn naħa ta' Triq Robert Mifsud Bonnici, qed jitolbu li ssir *un/loading bay* (minflok 2 *parking bays*) biex il-ġentituri jkollhom fejn jieqfu biex iniżżlu t-tfal tagħhom. Dan peress lit-triq tintuża frekwentament u għalhekk tista' tkun ta' periklu għat-tfal.

89.8.24.2

Din it-talba ġiet approvata mill-Kunsill, pero' dawn ikunu riservati biss fil-ħinijiet li jkollhom it-*training*.

89.8.24.3 **Hofof fit-trejqa li minn Triq N. Cottoner tmur għal Sqaq Nru. 1, Triq Sant'Andrija**

Resident qed jitlob lill-Kunsill biex it-trejqa li minn Triq N. Cottoner tmur għal Sqaq Nru.1, Triq Sant'Andrija ssir bit-*tarmac* għax meta kien sar Sqaq nru.1 bit-*tarmac* mill-WSC, il-parti ta' fuq ma saritx. Hu qiegħed jitlob dan għaliex it-triq hija kollha hofof.

89.8.25.1

Id-Deputat SE irrimarkat li fejn qed jitlob ir-resident, hemm bżonn li tinqala' t-triq u mhux isir *patching* biss. Il-*Minority Leader* Lorraine Farrugia qalet li meta biex tittaffa f'tit il-problema, għalinqas irid isir *patching* sew. Dan billi meta jkun ser isir, jitpoġġew tabelli tan-*No Parking* biex ħadd ma jipparkja u l-ħofof jinkinsu sew miż-żrar qabel jintlew.

89.8.25.2 Il-Kunsill qabel li jsir *patching*. Ġiet innutat ukoll li hemm bżonn li jsir *patching* fi Sqaq Nru. 1, Triq il-Kuncizzjoni u fi Triq il-Mithna (il'fuq miill-kappella tal-Kuncizzjoni, fejn tidjiq it-triq).

Talba biex titwessa' l-bankina ta' quddiem 56/58, Triq il-Kuncizzjoni

89.8.26.1 Residenta qed titlob il-permess tal-Kunsill biex twessa' f'tit il-bankina ta' quddiem ir-residenza tagħha fi Triq il-Kuncizzjoni minn 60cm għal 100cm. Dan għaliex peress li l-bankina dejqa, meta qed jipparkjaw il-karozzi jostakolaw il-bankina kollha, kif ukoll l-aċċess għar-residenza tagħha. Ir-residenta diġa' għandha permess tat-*trenching* biex tagħmel *culvert*, u għalhekk jekk il-Kunsill jaċċetta, fl-istess ħin tkun tista' twessa' l-bankina għas-spejjeż tagħha.

89.8.26.2

Il-Kunsill ser jitlob lill-Perit tal-Kunsill biex issir spezzjoni tal-akwati u jekk jikkonfermalna lit-triq mhux

89.8.27.1 ser tiġi ostakolata bil-karozzi pparkjati jekk titwessa' l-bankina (peress lit-triq dejqa u jipparkjaw fiha), il-Kunsill ma jsibx oġġezzjoni li titwessa' l-bankina.

Talba biex isiru *double yellow lines* fi Triq Annibale Preca

89.8.27.2 Resident qed iressaq żewġ talbiet ta' dyl fi Triq Annibale Preca. Wieħed quddiem grada abbandunata u ma tintużax u l-ieħor ma' ġenb wieħed tal-garaxx tiegħu. Dan għaliex meta jipparkjaw il-karozza kemm quddiem il-grada l-abbandunata u kemm mal-koxxa tal-garaxx tiegħu

89.8.28.1 huwa ma jkunx jista joħroġ mid-daġġa.

Il-Kunsill approva li jsiru dawn id-dyl.

89.8.28.2 Kompartament għall-iskart f'Ta' Senna

F'Diċembru 2018, il-Kunsill kien iddeċieda li jsir kompartament imdawwar bil-metall bħal ma' hemm fejn il-*Housing Estate*, biex ir-residenti tal-akwati jifgħu l-iskart fih biex umbgħad jingabar mill-kuntrattur.

Il-*Minority Leader* Lorraine Farrugia talbet nibgħatu ittra lir-residenti tal-akwati biex nindikawlihom fejn ġej dan il-kontenitur u biex ir-residenti jkun fuq informazzjoni li jridu jibdew jpoġġu l-boroż fih.

Applikazzjonijiet għall-permessi ta' żvilupp tal-PA

Is-Sindku ressqet lista tal-applikazzjonijiet għall-permessi ta' żvilupp tal-PA għar-rakkomandazzjoni tal-Kunsill.

Fuq PA/02913/19, il-Kunsill innotata li din applikazzjoni għal żvilupp tas-sit 216, Triq Annibale Preca k/m Triq Sant'Antnin, għax applikazzjoni PA/06379/18 kienet giet rifjutata. Il-Kunsill qabel li tiġi sottomessa oġġezzjoni oħra a bażi tal-oġġezzjoni li l-Kunsill kien issottometa fuq PA/11220/18.

89.9 Kunsiderazzjoni u Approvazzjoni tal-iskeda ta' pagamenti

89.9.1 Fuq il-mejda tal-Kunsill tqiegħdet l-iskeda ta' pagamenti nru. 4/19 li tinkludi l-ammont ta' €16.50 bħala *Petty Cash* għax-xahar ta' Marzu 2019. Ir-rendikont tal-*Petty Cash* jinsab meħmuż mal-iskeda.

89.9.2 L-iskeda ta' flus kienet proposta għall-approvazzjoni mill-*Minority Leader* Lorraine Farrugia li kienet issekondata mill-Viċi Sindku Stephanie Cutajar. Il-Kunsill unanimament approva li jsiru l-flus kollha minbarra ċekk numru 14018 pagabbli lil WM Environmental Ltd li jammonta għal €608.00 peress li x-xogħlijiet pendenti għadhom ma sarux.

89.10 Tmiem tal-laqqgħa u data tas-seduta li jmiss

89.10.1 Il-laqqgħa ntemmet fis-7.35pm.

89.10.2 Il-laqqgħa li jmiss se ssir nhar it-Tnejn, 20 ta' Mejju 2019 fil-5.00pm.

Konfermati, illum it-Tnejn, 20 ta' Mejju 2019.

Dawn il-minuti ġew ippreparati mid- Deputat Segretarju Eżekuttiv preċedenti, Doriette Farrugia.

IFFIRMATA

Magda Magri Naudi
Sindku

IFFIRMATA

Pamela Borg
Segretarju Eżekuttiv